

ಸಂತಾನಹರಣ ಚಿಂತೆಗೂ ಮುಂದಾಯಿತು. ದುರ್ಬಲವಾದವನ್ನು, ಮುದಿಯಾದವನ್ನು ದಯಾಮರಣಕ್ಕೆ ಗುರಿಮಾಡಿ ಮತ್ತು ಜನರ ಕೋಪಕ್ಕೆ ಗುರಿಯಾಯಿತು. ದಯಾಳುಗಳು ಮುಂದೆ ಬಂದರೆ, ಕಾಡು ಕುದುರೆಗಳನ್ನು ದತ್ತು ತೆಗೆದುಕೊಳ್ಳುವ ಯೋಚನೆಯನ್ನು ಸರ್ಕಾರ ಮುಂದಿಟ್ಟಿತು. 2018ರ ಒಂದೇ ವರ್ಷದಲ್ಲಿ ಅಮೆರಿಕದ ಪ್ರಾಣಿಪ್ರಿಯರು 7000 ಕಾಡು ಕುದುರೆಗಳನ್ನು ದತ್ತು ತೆಗೆದುಕೊಂಡರು. ಸರ್ಕಾರ ಪ್ರತಿ ಕುದುರೆಗೆ ಒಂದು ಸಾವಿರ ಡಾಲರ್‌ನಂತೆ ಅನುದಾನ ಕೊಟ್ಟಿತು. ಅಲ್ಲಿನ ಸರ್ಕಾರದ ದೊಡ್ಡಿಗಳಲ್ಲಿ ಹೆಚ್ಚೆಂದರೆ 27 ಸಾವಿರ ಕಾಡು ಕುದುರೆಗಳಿಗೆ ಜಾಗವಿದೆ, ಉಳಿದವು? ಸೆನೆಟ್‌ನ ಆಯವ್ಯಯ ಸರಿದೂಗಿಸುವ ಸಮಿತಿ 2019ರಲ್ಲಿ 35 ದಶಲಕ್ಷ ಡಾಲರ್ ಅನುದಾನಕ್ಕೆ ಶಿಫಾರಸು ಮಾಡಿತು. ಮುಖ್ಯ ಉದ್ದೇಶ, 'ಅವನ್ನು ಕೊಲ್ಲಬೇಡಿ, ಆದಷ್ಟೂ ಸಂತಾನಹರಣ ಚಿಂತೆಗೆ ಆದ್ಯತೆ ನೀಡಿ' ಎಂದು ಕಿವಿಮಾತು ಹೇಳಿತು. ಈಗ

ಅಲ್ಲಿ ಸರ್ಕಾರೇತರ ಸಂಸ್ಥೆಗಳು ಕಾಡು ಕುದುರೆಗಳ ಪರವಾಗಿ ನಿಂತಿವೆ. 'ನಾವು ಪ್ರತಿ ವರ್ಷವೂ ಬಿಲಿಯನ್ ಡಾಲರ್‌ಗಳಷ್ಟು ತೆರಿಗೆ ಕೊಡುತ್ತೇವೆ. ನೀವು ಕಾಡು ಕುದುರೆಗಳ ಆವಾಸವನ್ನೇ ನಾಶಮಾಡಿ, ಅಲ್ಲಿ ಸಾಕಿದ ದನ ಮೇಯಲು ಅವಕಾಶ ಕಲ್ಪಿಸಿದ್ದೀರಿ. ಇದು ಅನ್ಯಾಯ, ಪ್ರಜೆಗಳ ದುಡ್ಡಿನಲ್ಲೇ ಆಡುವ ಚೆಲ್ಲಾಟ' ಎಂಬುದು ಸರ್ಕಾರೇತರ ಸಂಸ್ಥೆಗಳ ಆರೋಪ. ಕಾಡು ಹಂದಿಗಳು ಹೊಲಕ್ಕೆ ನುಗ್ಗಿ ದಾಂಧಲೆ ನಡೆಸುವುದು ಭಾರತದ ಎಲ್ಲ ರಾಜ್ಯಗಳಲ್ಲೂ ಸರ್ವಸಾಮಾನ್ಯ ದೃಶ್ಯ. ಆನೆಗಳು ಕಬ್ಬಿನ ಗದ್ದೆಗೆ ನುಗ್ಗಿ ಬೆಳೆ ನಾಶಮಾಡುವ ಪ್ರಕರಣಗಳು ಎಷ್ಟಿಲ್ಲ? ವಿಶೇಷವೆಂದರೆ ಅಮೆರಿಕದಲ್ಲಿ ಕಾಡು ಕುದುರೆಗಳಿಂದ ಇಂಥ ಮಹಾಪರಾಧಗಳು ಆಗುತ್ತಿಲ್ಲ. ಏಕೆಂದರೆ ಅಲ್ಲಿನ ಹುಲ್ಲುಗಾವಲುಗಳು ದೊಡ್ಡವು. ಸಾವಿರಾರು ಎಕರೆ ವಿಸ್ತರಿಸುತ್ತವೆ. ಆದರೆ ಕಾಡು ಕುದುರೆಗಳ ಸಂಖ್ಯೆ ವರ್ಷದಿಂದ ವರ್ಷಕ್ಕೆ ಗಣನೀಯವಾಗಿ ಹೆಚ್ಚುತ್ತಿದೆ.

ಹುಲ್ಲುಗಾವಲಿನಲ್ಲಿ ಮೇಯ್ತು ಅಲ್ಲಿನ ದನಗಳಿಗೆ, ಕುರಿಗಳಿಗೆ ಮೇವು ಸಿಕ್ಕುತ್ತಿಲ್ಲ ಎನ್ನುವುದು ಶ್ರೀಮಂತ ರೈತಾಪಿ ವರ್ಗದ ದೂರು? ಡೈರಿಯನ್ನು ಹೇಗೆ ನಡೆಸುವುದು ಎಂಬುದು ಅವರ ಪ್ರಶ್ನೆ.

**ಎಲ್ಲಿದ್ದವು ಕಾಡು ಕುದುರೆ?**

ಅದೇ ಈಗ ಅಸಲಿ ಪ್ರಶ್ನೆ. ಯಾವುದು ಕಾಡು ಕುದುರೆ? ಸಾಕಿದ ಕುದುರೆಗಳೇ ಕಾಡಿನ ಪಾಲಾಗಿ ಮುಂದೆ ಅವೇ ಕಾಡು ಕುದುರೆಗಳಾಗಿವೆಯೇ? ಅಥವಾ ಸಾಕಲು ಬಗ್ಗದ ಕುದುರೆಗಳು ಮೂಲತಃ ಕಾಡಿನ ಆವಾಸದಲ್ಲೇ ಬದುಕಿ, ಬಾಳಿ ಕಾಡು ಕುದುರೆಗಳಾದವೇ? ಒಂದಂತೂ ನಿಜ. ಇವುಗಳ ವಂಶವಾಹಿಗಳನ್ನು ಹೋಲಿಸಿ ನೋಡಿದಾಗ ಇವಕ್ಕೆ ರಕ್ತಸಂಬಂಧವಿದೆಯೆಂದು ಜೀವಿ ವಿಜ್ಞಾನಿಗಳು ಹೇಳುತ್ತಾರೆ. ಇವೆರಡರ ನಡುವೆ ಕೂಡುವ ಕೆಲಸವಾದರೆ ಸಂತಾನಾಭಿವೃದ್ಧಿಯೂ ಆಗುತ್ತದೆ. ಆ ಲೆಕ್ಕದಲ್ಲಿ ಈ ಕುದುರೆಗಳೆಲ್ಲ ಒಂದೇ ಜಾತಿ. ನಮ್ಮ ಪಶ್ಚಿಮ ಘಟ್ಟದಲ್ಲಿ ಇರುವವರಿಗೆ ಚೆನ್ನಾಗಿ ಗೊತ್ತು.



**ಕಾಡು ಕುದುರೆಗಳ ಚಲನಚಿತ್ರ ಅನ್‌ಬ್ರಾಂಡೆಡ್**

ಅಮೆರಿಕದಲ್ಲಿ, ವಿಶೇಷವಾಗಿ ಪಶ್ಚಿಮ ಭಾಗದಲ್ಲಿ ವಿವಿಧ ಅರಣ್ಯಗಳಲ್ಲಿ ಸರ್ಕಾರಿ ದೊಡ್ಡಿಯಲ್ಲಿದ್ದ ಸುಮಾರು 50 ಸಾವಿರ ಕಾಡು ಕುದುರೆಗಳನ್ನು ಅಲ್ಲಿನ ಉದಾರಿ ಜನ ದತ್ತು ತೆಗೆದು ಸಂರಕ್ಷಿಸಬಾರದೇಕೆ ಎಂದು ಬೆನ್ ಮಾಸ್ಟರ್ ಎಂಬ ತಜ್ಞ ಯೋಚಿಸಿದ. ಆತ ಕ್ಯಾಲಿಫೋರ್ನಿಯ ವಿಶ್ವವಿದ್ಯಾಲಯದ ಪ್ರತಿಭಾವಂತ. ಅವುಗಳ ಮೇಲೆ ಚಿತ್ರ ತೆಗೆಯಲು ಯೋಚಿಸಿದ್ದ. ಆಗತಾನೇ ಪದವಿ ಮುಗಿಸಿ ಹೊರಬಂದಿದ್ದ ನಾಲ್ಕು ಜನ ಯುವಕರನ್ನು ಹಿಡಿದು 16 ಕಾಡು ಕುದುರೆಗಳೊಂದಿಗೆ ಈ ಭೂಪ ಹೊರಟೇಬಿಟ್ಟ. ಮೆಕ್ಸಿಕೋ ಗಡಿಯಿಂದ ತೊಡಗಿ ಕೆನಡಾದ ಗಡಿಯವರೆಗೆ ಸಾಗುವ ಪ್ರಯಾಣದ ಕಥೆ. ಸುಮಾರು 5 ಸಾವಿರ ಕಿಲೋ ಮೀಟರ್ ಪ್ರಯಾಣ. ದಾರಿಯಲ್ಲಿ ಹಲವು ಎಡರುತೊಡರುಗಳು. ಎಲ್ಲೋ ಸ್ಪೋನ್ ನ್ಯಾಷನಲ್ ಪಾರ್ಕ್, ಗ್ರಾಂಡ್ ಕ್ಯಾನಿಯನ್, ಗ್ರೇಷಿಯರ್ ಪಾರ್ಕ್ ಎಲ್ಲವನ್ನೂ ಹಾಯಬೇಕು. ಅಲ್ಲಿನ ದೃಶ್ಯವೆಲ್ಲವನ್ನೂ ಕ್ಯಾಮರಾ

ಕಣ್ಣಿನಲ್ಲಿ ನೋಡಿ ವೀಕ್ಷಕರಿಗೆ ತಲಪಿಸಬೇಕು ಎಂದು ಭಾರಿ ಸ್ಪಿಷ್ಟನೇ ಬರೆದಿದ್ದ, ಅದನ್ನೇ ಅನುಸರಿಸಿದ್ದ. ಫಿಲಿಪ್ ಬಾರಿಬ್ಯೂ ನಿರ್ದೇಶನದ ಹೂಣ್ ಹೂತ್ತ. ಈ ಚಿತ್ರ 2015ರಲ್ಲಿ ಪ್ರದರ್ಶನ ಕಂಡಿತು. ವಿಶೇಷವೆಂದರೆ ಚಿತ್ರಕಥೆಯಲ್ಲಿ ಈ ನಾಲ್ವರು ಕರಿಣ ಪರಿಸ್ಥಿತಿಯಲ್ಲಿ ಹೇಗೆ ಪರಸ್ಪರ ಹೊಂದಿಕೊಳ್ಳುತ್ತಾರೆ ಎನ್ನುವುದನ್ನೂ ಸೇರಿಸಲಾಗಿತ್ತು. ಆದರೆ ಮೂಲೋದ್ದೇಶ ಕಾಡು ಕುದುರೆಗಳನ್ನು ಜನ ಪ್ರೀತಿಸಲೆಂದು ನೀಡುವ ಸಂದೇಶವಾಗಿತ್ತು. ಈ ಚಿತ್ರದ ಪ್ರದರ್ಶನದ ನಂತರ ಅಮೆರಿಕದ ಜನ ದೊಡ್ಡ ಪ್ರಮಾಣದಲ್ಲಿ ಕಾಡು ಕುದುರೆಗಳ ದತ್ತು ತೆಗೆದುಕೊಳ್ಳಲು ಕ್ಯೂ ನಿಂತು ಸುದ್ದಿಮಾಡಿದ್ದರು. ಇದೊಂದು ಸಾಹಸ ಮತ್ತು ಪ್ರಾಣಿ ಪ್ರೀತಿಯ ಅತ್ಯುತ್ತಮ ಚಿತ್ರ ಎಂದು ಪೀಪಲ್ಸ್ ಚಾಯ್ಸ್ ಮತ್ತು ಮೋಸ್ಟ್ ಅಡ್ಜೆಂಚರಿಸ್ ಫಿಲಂ ಪ್ರಶಸ್ತಿ ಇದ್ದಂತೆ ಸಂದಿತು. ಬಹುಶಃ ಕಾಡು ಕುದುರೆಗಳ ಬಗ್ಗೆ ಚಿತ್ರಿಸಿದ ಮೊದಲ ಚಲನಚಿತ್ರ ಇದು.